

## DIN IR-RIVISTA

Ghandek f'idejk, ja għażiż qarrej, din ir-Rivista għdida, imsemmija: "Lehen L-Art Imqaddsa". L-ewwel hsieb li jiġik meta taraha, huwa hsieb ta' mistoqsija: "Għalfejn harġet din ir-Rivista?"

Din ir-Rivista harġet għal aktar minn għan wiehed, u hawn ser insem-milek xi wiehed jew tnejn.

L-ewwel nett, hawn Malta, bhala art li saret Nisranija sa mill-ewwel żmien tal-Knisja, sa minn meta kienu għadhom hajjin hafna mill-Appostli, u għamilha Nisranija hadd ieħor għajr il-Kbir Appostlu tal-Ġnus, San Pawl, u li hi msemmija għail-qawwa tat-Twemmin tagħha, għandna nkunu mgħarrfa sewwa fuq il-Pajjiż li fih twieled, għex u miet Sidna Ġesù Kristu. Ghax il-lum, Sidna Ġesù, bhala ma kien fid-dinja tad-demem u l-laham, jimxi, jiekol u jitkellem bhalna, m'għadux jidher. L-eqreb haġa li baqa' minn tiegħu huma l-Imkejjen li fihom għex u fihom għamel xi haġa. Dawn l-Imkejjen qegħdin f'dik l-art li hi msemmija l-Art Imqaddsa, jew kif kienet tissejjah sa ftit żmien ilu, il-Palestina. Hemm jinsab Betlehem, fejn twieled u fejn saritlu t-tiħira jew *čirkončizjoni*; fejn tawh qima l-ewwel fost kulhadd is-Sahrin. Hemm Nazaret, fejn tnissel u trabba. Nazaret, dik l-Art Imbierka, li fiha bhala tifel čkejken, min jaf kemm mexa fit-toroq tagħha, meta kien imur jaqdi lill-Mamma hanina tiegħu, billi jgħibilha l-ilma mill-għajnejn, jew imur jixxtrilha, jew imur jieħu l-ikel lil San Ġużep li kien ikun jahdem fil-hanut ftit bghid mid-

dar tagħhom. Hemm ix-xmara tal-Gurdan, fejn tghammed, hemm il-gholja hdejn Riha (Gerko) fejn sam erbghin jum bhala thejjija għail-hidma tiegħu ta' Messija.

Fil-Gaillija, hemm Kana fejn biddel l-ilma f'imbid. Hemm il-belt ta' Kafar Nahum, il-lum herba, fejn mar joqgħod u fejn thaddet l-isbah taħditiet tiegħu, u fejn fejjaq l-aktar morda u giegħel ibiddu hajjithom u jtubu hafna midinbin. Hemm il-Baħar ta' Tabarija fejn mexa fuq l-ilma. Hemm il-gholja tat-Tator fejn wera lit-tliet Appostli magħżulin is-Sebh tiegħu. Hemm Betsajda fejn kattar il-hobż u l-hut. Hemm Najm, fejn qajjem mill-mewt lill-bin l-armila.

Hemm, imbagħad fil-Lhudija, Betanja, fejn qajjem lil Lazzru u fejn rikeb fuq il-hmara fid-dahla tiegħu ġewwa Ġerusalem. Hemm fit-telgħa l-imkien li minnu beka lill-belt kif raha quddiemu. Hemm il-Hakel, jew *Templju*, li fih kien imur jgħallem u fejn kellu l-ehrex taqbidiet mal-Kittieba u l-Farisin. Hemm il-ġnien tal-Getsemani fejn kien jingabar filgħaxija u fejn fl-aħħar lejla ta' hajtu għereq l-gharaq tad-demem. Hemm il-Ghorfa jew Ċenaklu, fuq Sijon, fejn tgħaxxa l-aħħar darba u halla lill-bnedmin it-Tifkira ta' l-Imhabba. Hemm id-dar tal-Qassis Kafja, fejn għadda l-lejl marbut u l-Qorti ta' Pilatu fejn kien imsawwat u mahkum bil-mewt, htija tagħna. U hemm il-blata tal-Gilgla, jew *Kalvarju*, fejn miet imsallab bejn żewġ hal-lelin. U fl-aħħar hemm il-Qabar tiegħu Mqaddes, minn fejn qam rebbieħ

fuq il-mewt u hekk sar rahan tat-tama taghna.

Kif jista' jkun li ahna, li bhala Nsara qalbna tahraqna biex inżuru dawn l-Imkejjen Imqaddsa, biex la darba ma nistghux naraw lil Gesù fil-ġisem, ta' l-anqas naraw l-Imkejjen fejn hadem il-helsien taghna, nibqghu sa jmin minnhom u ma nkunux nafu, ta' l-anqas, kif inhuma?

Imbagħad hemm ukoll haġ'ohra li m'hix ta' min ihalliha fil-ġenb. Malta, għall-hniena t'Alla, ta' gżira żghira li hi tgħin lir-Rhieb Franġiskani li qegħdin jiehdu hsieb mhux biss il-Qabar Imqaddes ta' Kristu, imma wkoll l-Imkejjen kollha li għadna kemm semmejna, bil-wast, jew permezz ta' l-Opra tal-Qabar ta' Kristu. Kif mela m'għandniex inkunu nafu l-flus li nagħtu għall-Art Imqaddsa fhiex qegħdin jintefqu? Kif ma nkunux nafu kemm għemejjel għas-sebħ t'Alla u għall-ghajnunna tal-bnedmin qegħdin jagħmlu r-Rhieb Franġiskani bil-flus li nagħtuhom ahna?

Dan it-tagħrif għalina l-Maltin fi żminijietna huwa meħtieġ aktar minn żminijiet ohra, għax fi żmien l-Ordni ta' San Gwann, konna mgħarrfin tajjeb fuq il-Palestina. Konna mgħarrfin għax billi s-safar kien bil-qajla, il-kotra tar-Rhieb li kienu jerġghu lejn pajjiżhom fl-Ewropa mill-Palestina, kienu jgħaddu minn Malta u kienu jghidu lin-nies kull ma raw u semghu kemm damu jghixu hemm. Kienu mgħarrfa

wkoll mill-ilsiera, jiġifieri minn dawk il-Gharab tal-Palestina li l-kursari Maltin kienu jaqbd u mill-ibliet taxxtut ta' dik l-art u jgibuhom u jbiegħuhom hawnhekk. Għax bħalma aktarx tafu, kif it-Torok (jiġifieri l-Gharab) kienu jiġu jisirqu bhejjem u nies minn Malta, hekk ukoll il-Maltin kienu jmorru għall-qabda ta' nies u bhejjem fixxtut tal-Palestina.

Issa dan it-tagħrif mill-fomm, kollu mqata', għax il-bahar sar jinqasam b'igħna ħfief li jaslu malajr u ma jieqfux mill-Ewropa għall-Palestina. U l-ilsiera m'għadhomx jinqabdu aktar u jinbiegħu lin-nies.

Għalhekk issa jinħtieġ li naqbd u triq ohra. Din it-triq hija li kull ftit żmien noħorġu naqra ta' ktieb, jiġifieri din ir-Rivista, biex ngħarrfu lill-Maltin li ma jistghux imorru jaraw b'ghajnejhom, x'inhuma u kif inhuma l-Imkejjen Imqaddsa, u x-xogħol jiebes, imma ta' ħtieġa u ta' fejda, li qieghed isir hemm, għas-sebħ t'Alla u għall-ġid tal-bnedmin.

Għalhekk ma jistax ikun li din ir-Rivista ma tkunx milqugħa bil-ferha minn kulhadd. Għax meta dak li jkun jaqraha, ikun fil-hsieb qieghed jimxi wara Gesù fl-Art Imqaddsa tiegħu u jissieheb miegħu fil-ghemil it-tajjeb li jiswa biex iqalla' lill-bniedem il-hajja ta' dejjem.

FRA ELIJA, O.F.M.

---

**Minn barra rĥâm u minn ġewwa şhâm.** (Minn barra rham u minn ġewwa ħmieġ) — Tingħad għal dawk li jagħmluha ta' nies tajba u jkunu ħżiena. Fl-Evangēlju li ġara fil-Palestina, miktub: "Intom bħal oqbra mbajda, minn barra sbieħ u minn ġewwa mimlija bil-qżież".

(Qawl tal-Palestina)